

**REGIONAL NEWS UNIT
ALL INDIA RADIO GANGTOK
NEPALI NEWS BULLETIN**

BROADCAST: 18:40 hrs

Date: 08.02.2025

दिल्ली चुनाव परिणाम

भारतीय जनता पार्टी भाजपा 27 वर्षको अन्तरालपछि दिल्लीमा सरकार बनाउन सक्षम भएको छ। भाजपाले सत्तारूढ आम आदमी पार्टीलाई पराजित गरेर दिल्लीको सत्ता आफ्नो बनाएको हो। भाजपाले लगभग दुई- तिहाई बहुमत प्राप्त गरिसकेको छ।

दिल्ली विधानसभा चुनावको मतगणना आज बिहान शुरू भयो।

नयाँ दिल्ली सिटबाट आम आदमी पार्टीका प्रमुख अरविन्द केजरीवाल, पूर्व उपमुख्यमन्त्री मनीष सिसोदिया, पूर्वमन्त्री सत्येन्द्र जैन र सौरभ भारद्वाज पराजित हुने प्रमुख नेताहरू हुन्।

चुनाउमा कांग्रेसले एउटै पनि सिट जित्न सकेन।

श्री केजरीवालले जनादेशलाई स्वीकार गर्दै भाजपालाई जीतका लागि बधाई दिनुभएकोछ।

बिजेपी सिक्किम

भाजपा सिक्किमले, दिल्ली विधानसभा चुनावमा भारतीय जनता पार्टीको घतलाग्दो जीत भएकोमा मानानीय प्रधानमन्त्री नरेन्द्र मोदी, गृहमन्त्री अमित शाह, भाजपाका राष्ट्रिय अध्यक्ष जे. पी नड्डा अनि सम्पूर्ण भाजपा दिल्ली परिवारलाई आफ्नो हार्दिक बधाई दिएको छ।

सिक्किम मुख्यमन्त्री प्रेम सिंह तामाङ्गले पनि यस जीतका लागि हार्दिक बधाई दिनुभएको छ। श्री तामाङ्गले यो जीत भाजपाको दूर्दर्शितापूर्ण नेतृत्व र परिवर्तनकारी शासनमा जनताको अटल विश्वास रहेको प्रमाण हो भन्नुभयो।

सिबिसी- पिआईबी प्रग्राम

केन्द्रिय संचार ब्यूरो सिबिसीले प्रेस सूचना ब्यूरो पिआईबी गान्तोकसित मिलेर भोलि 9 फरवरी 2025 का दिन, आकाशवाणी गान्तोक आवसीय परिसरमा एकीकृत संचार तथा आउटरीच कार्यक्रम, आई सिओपी को आयोजना गरि रहेको छ।

विकसित भारत @ 2047शीर्षक भएको यस कार्यक्रममा – एक पेड़ माँ के नाम नशा मुक्त भारत, र स्वच्छता ही सेवा बारे मानिसहरूमा जागरूकता ल्याइने प्रयास गरिनेछ। कार्यक्रममा बच्चाहरूका लागि चित्रकला प्रतियोगिता, महिलाहरूका लागि म्युजिकल चियर अनि सबैका लागि प्रश्नोत्तरी प्रतियोगिता राखिनेछ।

उत्तराखण्ड –साइकलिंग भेट

उत्तराखण्डमा अइतीसौं राष्ट्रीय खेलहरूमा साइकलिंग प्रतिस्पर्धामा भाग लिन, सिक्किमका सोरेङ निवासी असीम शर्मा अनि नामली तुमलाबोङ्गका गणेश पर्साईलाई सूचीबद्ध गरिएको छ। साइकलिंग प्रिस्पर्धाहरू 9 फरवरीका दिन उत्तराखण्डको भीमतालमा शुरू हुनेछ।

सिक्किम साइकलिंग संघले एक प्रेस विज्ञप्तीमा 21 वर्षे असीम अनि 24 वर्षे गणेशले राष्ट्रीय मंचमा सिक्किमलाई गर्वित गर्ने भनेको छ। फुनसोक छोपेललाई सिक्किम साइकलिंग लीगको प्रबन्धक नियुक्त गरिएको छ।

उत्तर सिक्किममा वाटरसेडयात्रा

उत्तर सिक्किममा विगचोम टींग्दा ग्राम पंचायत एकाँश आज वाटरसेड विकास धरक- प्रधानमन्त्री कृषि सिचाई योजना 2.0 सिक्किम अन्तर्गत वाटररोड यात्रा अभियानको आयोजना गरिएको थियो।

राज्य स्तरीय नोडल एजेन्सी वन तथा पर्यवरण विभाग, सिक्किम सरकारद्वारा आयोजनत योस आयोजनाको लक्ष्य जल संरक्षण र सतत कृषि पद्धतिहरूको संवर्द्धन गर्नु रहेको थियो।

कार्यक्रममा, सेवानिवृत्त प्रभागीय वन अधिकारी जेम्स छिरीङ लेप्चा मुख्य अतिथि हुनुहुन्थ्यो भने सहायक निदेशक ओमनाथ अधिकारी, सम्मानित अतिथि हुनुहुन्थ्यो।

वेदर गान्तोक

स्थानीय मौसम विज्ञान विभागले दिएको रिपोर्ट अनुसार बितेको 24 भाषामा गान्तोक र वरपर क्षेत्रमा अधिकतम तापमान 9 डिग्री सेलसियस र न्यूनतम तापमान 8.4 डिग्री सेलसियस रेकार्ड गरियो।

विभागले भोली 9 फरवरीका दिन गान्तोकको मौसम पूर्वानुमानमा मेघ गर्जनका साथ सिमसिमे पानी पर्नु सक्छ भनेको छ।

अधिकतम तापमान लगभग 2 डिग्री सेल्सियस अनि न्यूनतम लगभग तापमान लगभग 8 डिग्री सेल्सियस रहनेछ।